

शहर के फुटपाथ पैदल चलने वालों के लिए और सड़क वाहनों के आने जाने के उपयोग के लिए है : निगमायुक्त

कार्रवाई के दौरान सड़क पर लगे टैले, टपरे एवं अन्य सामग्रियों की भी जाती की गयी

नगर निगम का अतिक्रमण हटाओ अभियान 50 से अधिक अतिक्रमण हटाए



तरह गौरा बाजार से एकता मार्केट तक रेत नाला गौरीघाट पर टेले टपरे जप्त करने की कार्रवाई की गयी, इसके साथ-साथ फटाका मार्केट कठौदा में

अस्थाई अवैध टिन शेड अलग किया गया। उक्त कार्रवाई में दल प्रभारी जोसफ प्रवीण, दुर्गा राव, लक्ष्मण कोरी, अंकित पारस, वीरेन्द्र मिश्रा, कुलदीप



त्रिपाठी, अभिषेक समुद्रे, ब्रज किशोर तिवारी, नदीम अहमद खान और सहायक दल प्रभारी आरिफ अहमद खान, शुभम खरे मौके पर मौजूद रहे।

20 साल बाद विद्युत कर्मियों को मिलेंगे फ्रिंज बेनीफिट

जबलपुर। मप्र राज्य के स्थापना दिवस पर ऊर्जा मंत्री प्रद्युम्न सिंह तोमर द्वारा सभी बिजली कंपनियों में कार्यरत कर्मचारियों के लिए लम्बे समय से लंबित फ्रिंज बेनीफिट लागू करने की घोषणा की थी। ऊर्जा विभाग मध्यप्रदेश शासन के द्वारा इसका आदेश जारी कर दिया गया है। मध्यप्रदेश विद्युत कर्मचारी संघ फेडरेशन के महामंत्री राकेश डी पी पाठक ने प्रदेश के मुख्यमंत्री मोहन यादव, ऊर्जा मंत्री प्रद्युम्न सिंह तोमर और अतिरिक्त मुख्य सचिव ऊर्जा नीरज मंडलोई, ऊर्जा विभाग, सभी बिजली कंपनियों के प्रबंध निदेशक और एम पी पावर मैनेजमेंट कंपनी के मुख्य महाप्रबंधक, मानव संसाधन एवं प्रशासन का फेडरेशन की ओर से आभार व्यक्त किया। फेडरेशन के

महामंत्री राकेश डी पी पाठक ने कहा कि वर्ष 2006 में मध्यप्रदेश विद्युत कर्मचारी संघ फेडरेशन की पहल पर सभी कर्मचारियों के लिए फ्रिंज बेनीफिट पुनरीक्षित किए गए थे। आज 20 वर्षों के बाद ज्यादा (भत्तों) फ्रिंज बेनीफिट को ऊर्जा विभाग द्वारा पुनरीक्षित करने का आदेश जारी किए गए हैं। ऊर्जा विभाग द्वारा जारी यह आदेश ऊर्जा विभाग के अंतर्गत कार्यरत सभी बिजली कंपनियों में अर्थात एम पी पावर मैनेजमेंट कंपनी, मध्यप्रदेश पावर ट्रांसमिशन कंपनी, मध्यप्रदेश पावर जनरेशन कंपनी, पूर्व क्षेत्र विद्युत वितरण कंपनी, जबलपुर, मध्य क्षेत्र विद्युत वितरण कंपनी भोपाल, और पश्चिम क्षेत्र विद्युत वितरण कंपनी इंदौर में 01 नवम्बर से लागू हो गया है।

ऊर्जा विभाग ने जारी किए आदेश, फेडरेशन ने जताया आभार

पत्थर, गमले से हमला कर भाई बहन का सिर फोड़ा जबलपुर। तिलवारा थानांतर्गत बड़ा पत्थर शास्त्रीनगर में कल देर रात मंदिर पर चढ़ने की बात को लेकर दो पक्षों में टकराव हो गया। इस दौरान गमले व पत्थर के हमले में भाई, बहन गंभीर रूप से घायल हो गए। इसके बाद हमलावर जान से मारने की धमकी देकर भाग गये। तिलवारा पुलिस ने बताया कि बड़ा पत्थर शास्त्रीनगर तिलवारा निवासी दीपक ठाकुर झड़वरी करता है।

नगर निगम की कार्रवाई

लंबे समय से गायब 9 कर्मचारियों को निगमायुक्त ने किया निलंबित

जबलपुर।

नगर निगम में लंबे समय से अनुपस्थित 9 कर्मचारियों को निगमायुक्त ने तत्काल प्रभाव से निलंबित कर दिया है। मध्यप्रदेश शासन के निर्देशानुसार ऑनलाइन उपस्थिति की समीक्षा के दौरान यह कार्रवाई की गई। 32 कर्मचारियों की उपस्थिति जांची गई थी, जिनमें से 23 ने निगमायुक्त के समक्ष अपनी उपस्थिति दर्ज कराई, जबकि 9 कर्मचारी अनुपस्थित रहे। अनुपस्थित कर्मचारियों में एन. रोसईया गौरविया, बबलू मंगल, रसोल मस्तान, सुरेश सकतेल,

नारायण प्रसाद सेन, संजू कुलस्ते, मिथलेश गौतम, मुकेश दुबे और दिवाकर भदकारिया शामिल हैं। निगमायुक्त ने इन 9 कर्मचारियों के खिलाफ विभागीय जांच शुरू कर दी है। जांच में संतोषजनक जवाब नहीं मिलने पर उनकी सेवाएं समाप्त कर दी जाएंगी। साथ ही निगमायुक्त ने अन्य कर्मचारियों को नियमित रूप से ऑनलाइन उपस्थिति दर्ज कराने और कर्तव्य पालन सुनिश्चित करने की कड़ी चेतावनी दी है। शिनाख्ती के दौरान सहायक आयुक्त स्थापना श्रीमती शिवांगी महाजन और स्थापना अधीक्षक संजय पटेल मौजूद रहे।

कमिश्नर ने तैयारियों की वीडियो कॉन्फ्रेंसिंग के माध्यम से समीक्षा

जबलपुर।

15 नवंबर को जबलपुर के गैरिसन ग्राउंड में आयोजित होने वाले राज्य स्तरीय जनजातीय गौरव दिवस की तैयारियों का शुक्रवार को विस्तृत समीक्षा की गई। यह कार्यक्रम भगवान बिरसा मुंडा की 150वीं जयंती के समापन वर्ष में आयोजित किया जा रहा है।

कमिश्नर धनंजय सिंह ने वीडियो कॉन्फ्रेंसिंग के माध्यम से संभाग के सभी कलेक्टरों और जिला अधिकारियों के साथ बैठक की। समीक्षा में कार्यक्रम स्थल, परिवहन, पार्किंग और बैठने की व्यवस्था का

राज्य स्तरीय जनजातीय गौरव दिवस 15 को



जायजा लिया गया। कलेक्टर जबलपुर ने बताया कि कलर कोडिंग आधारित पार्किंग और

सेक्टरवार व्यवस्था सुनिश्चित की गई है। वाहनों के लिए रूट चार्ट, नोडल अधिकारी और बसों में प्राथमिक चिकित्सा किट एवं पेयजल की व्यवस्था की गई है। कार्यक्रम में विभिन्न विभागों की योजनाओं और नवाचारों की प्रदर्शनी भी लगाई जाएगी। इसके साथ ही सिकल सेल और एनीमिया पर केंद्रित स्वास्थ्य शिविर का आयोजन किया जाएगा।

राष्ट्रीय और राज्य स्तर के जनजातीय नायक, धार्मिक मुखिया, ख्याति प्राप्त कलाकार और मेधावी छात्र सम्मानित किए जाएंगे। प्रधानमंत्री द्वारा जिला नर्मदा, गुजरात से टू-वे कनेक्टिविटी के माध्यम से सहभागिता भी सुनिश्चित की गई है। कार्यक्रम में महत्वपूर्ण परियोजनाओं का भूमि पूजन और लोकार्पण भी किया जाएगा।

जिला शिक्षा अधिकारी ने किया स्कूलों का औचक निरीक्षण

जबलपुर। शिक्षा में गुणवत्ता लाने के लिए जिला शिक्षा अधिकारी घनश्याम सोनी के द्वारा स्कूलों के लगातार निरीक्षण किए जा रहे हैं। इसी क्रम में जिला शिक्षा अधिकारी घनश्याम सोनी के द्वारा शहर के दो स्कूलों का औचक निरीक्षण किया, निरीक्षण के दौरान बच्चों की उपस्थिति अत्यंत कम पायी गयी तथा बच्चों की पढ़ाई भी संतोषजनक नहीं पायी गयी। डीई ओ श्री सोनी के द्वारा शासकीय हाई स्कूल बेलबाग का निरीक्षण किया गया, विद्यालय में बच्चों की उपस्थिति कम पायी गयी, कक्षाएं अव्यवस्थित पायी गयी। विद्यालय में तैमाही परीक्षा की कपिया भी सही प्रकार से चेक नहीं पायी गयी थी एवं प्राचार्य के

द्वारा भी कॉपीया रेण्डमली नहीं देखी गयी थी। जिला शिक्षा अधिकारी घनश्याम सोनी ने प्राचार्य श्रीमती ज्योति राव को इस सम्बन्ध में तत्काल कारण बताओ पत्र जारी कर जवाब मांगा है। इसी प्रकार शासकीय उमावि घमापुर के निरीक्षण में बच्चों की उपस्थिति कम पायी गयी, यहाँ भी कक्षाएं अव्यवस्थित मिली, बच्चों की पढ़ाई भी संतोषप्रद नहीं थी। इस सम्बन्ध में जिला शिक्षा अधिकारी श्री घनश्याम सोनी के द्वारा प्राचार्य श्रीमती रागिनी नरवरिया को कमिया दूर करने एवं बच्चों की उपस्थिति बढ़ाने निर्देशित किया गया।

एथलेटिक पीटी एवं एरोबिक प्रतियोगिताएं

जबलपुर। पंडित रवि शंकर शुक्ला स्टेडियम राइट टाउन में, हितकारिणी सभा विद्या परिषद द्वारा आयोजित दो दिवसीय एथलेटिक, पीटी एवं एरोबिक्स की प्रतियोगिताएं आयोजित की गईं। कार्यक्रम की अतिथि हितकारिणी सभा की सभापति सुनयना पट्टेया एवं विशिष्ट अतिथि हितकारिणी सभा के अध्यक्ष नित्य निरंजन खमरिया रहे एवं कार्यक्रम की अध्यक्षता उपसभापति अशोक गुप्ता द्वारा की गईं। विद्या परिषद द्वारा आयोजित विभिन्न खेलकूद प्रतियोगिताओं को विद्या परिषद के मंत्री जयेश सिंह राठौर के मार्गदर्शन में आयोजित किया गया। इस दौरान विभिन्न साहित्यिक एवं खेलकूद प्रतियोगिताएं जिसमें बैडमिंटन, वॉलीबॉल, कबड्डी, खो-खो तथा गोला फेक, तवा फेक एवं भाला

फेंक प्रतियोगिताओं के साथ-साथ, एकल नृत्य एवं सामूहिक नृत्य प्रतियोगिताएं तथा विभिन्न दौड़ें एवं पीटी तथा एरोबिक की प्रतियोगिताएं छात्र-छात्राओं के चहुमुखी विकास के लिए आयोजित की गईं। हितकारिणी सभा के सिद्धांत कक्षा, मंच एवं मैदान को आदर्श मानकर छात्रों के सर्वांगीण विकास के लिए प्रतिवर्ष इस तरह की प्रतियोगिताओं का आयोजन किया जाता है। इन प्रतियोगिताओं में हितकारिणी सभा के विभिन्न विद्यालयों एवं महाविद्यालय के छात्र-छात्राओं ने भाग लिया। 100 मी, 200 मी, 400 मी, 600 मी तथा 800 मी की दौड़ों का तथा रिले रेस का भी आयोजन किया गया, जिसमें छात्र-छात्राओं ने बेहतर प्रदर्शन करते हुए पुरस्कार एवं ट्रॉफियां जीतीं।

टिकट जांच से रेलवे ने कमाए 9 करोड़

जबलपुर। पश्चिम मध्य रेल ने तीनों मण्डलों में यात्री भाड़ियाँ एवं स्टेशनों पर समय-समय पर चलाए गए टिकट जांच अभियानों में चालू वित्तीय वर्ष के माह अक्टूबर 2025 में कुल 1 लाख 44 हजार गमले पकड़े और अतिरिक्त किराया एवं जुर्माना मिलाकर कुल 09 करोड़ 47 लाख रूपए का राजस्व अर्जित किया है। जो पिछले वर्ष माह अक्टूबर 2024 में वसूले गये जुर्माने की तुलना में 52.90 प्रतिशत अधिक है। मुख्यालय सौंसेफम स्वचाड द्वारा मुख्यालय के टिकट निरीक्षकों ने टिकट जांच अभियान से बिना टिकट अनबुड लगेज अनियमित टिकट लेकर यात्रा करने वालों के विरुद्ध 03 हजार प्रकरण से रेलवे ने 18 लाख 60 हजार रूपये का जुर्माना यात्रियों से वसूल किया है, जो पिछले वर्ष की तुलना से 90 प्रतिशत अधिक है। जबलपुर मण्डल में के टिकट निरीक्षकों ने 57 हजार प्रकरण से रेलवे ने 3 करोड़ 86 लाख रूपये का जुर्माना यात्रियों से वसूल किया है, जो पिछले वर्ष की तुलना में 79 प्रतिशत अधिक है।

हाई कोर्ट की समझाइश के बाद पिता के साथ रहने तैयार हुई युवती अलग रहकर कर रही थी सिविल सर्विस की तैयारी व नौकरी



जबलपुर। मप्र हाईकोर्ट की समझाइश के बाद सिविल सर्विस की तैयारी कर रही युवती अपने पिता के साथ रहने के लिए तैयार हो गईं। चोफ जस्टिस संजीव सवदेवा व जस्टिस विनय सराफ की डिवीजन बेंच ने बंदी प्रत्यक्षीकरण याचिका का निराकरण करते हुए युवती को पिता के संरक्षण में भेजने के आदेश कर दिया। भोपाल के बजरिया थाना क्षेत्र निवासी एक पिता की तरफ से हाई कोर्ट में बंदी प्रत्यक्षीकरण याचिका दायर की गई थी। जिसमें कहा गया था कि उन्होंने बेटी की तुलना में पिता के संरक्षण में भेजने के आदेश को गृह्य नहीं माना। हाई कोर्ट ने युवती को पिता के साथ रहने की गृह्य लगाई। पिता की तरफ से हाई कोर्ट को भरोसा दिलाया गया कि वे अपनी बेटी को प्रताड़ित नहीं करेंगे। पिता ने कोर्ट से बेटी को घर भेजने का आग्रह किया। जिसके बाद कोर्ट ने युवती को कहा कि वह चार-पांच दिनों तक अभिभावक के साथ रहकर देखे। अगर माहौल बेहतर नहीं लगे तो कलेक्टर को आदेश देंगे कि वह उसकी बाहर रहने और पढ़ाई की समुचित व्यवस्था कराएंगे। याचिका पर बुधवार को हाई सुनवाई के दौरान युवती अपने पिता के साथ रहने के लिए तैयार हो गईं। हाई कोर्ट ने युवती को भविष्य को मद्देन रखते हुए उसके संरक्षण के संबंध में आदेश पारित करते हुए याचिका का निराकरण कर दिया।

पहले पिता के साथ जाने से कर दिया था इनकार

पिछली सुनवाई के दौरान हाई कोर्ट में उपस्थित युवती ने युगलपॉठ को बताया था कि उसके पिता उसे पढ़ाई नहीं करने दे रहे थे और शादी का दबाव बना रहे थे। उनकी प्रताड़ना से परेशान होकर वह घर से निकल गई और इंदौर में एक निजी कंपनी में नौकरी करके अपना खर्च निकालने लगी। वह सिविल सर्विस की तैयारी के लिए कोचिंग कर रही है। वह सिविल सर्विस में जाने का सपना संजोए हुए मेहनत कर रही है। युवती ने पिता के साथ नहीं रहने की गृह्य लगाई। पिता की तरफ से हाई कोर्ट को भरोसा दिलाया गया कि वे अपनी बेटी को प्रताड़ित नहीं करेंगे। पिता ने कोर्ट से बेटी को घर भेजने का आग्रह किया। जिसके बाद कोर्ट ने युवती को कहा कि वह चार-पांच दिनों तक अभिभावक के साथ रहकर देखे। अगर माहौल बेहतर नहीं लगे तो कलेक्टर को आदेश देंगे कि वह उसकी बाहर रहने और पढ़ाई की समुचित व्यवस्था कराएंगे। याचिका पर बुधवार को हाई सुनवाई के दौरान युवती अपने पिता के साथ रहने के लिए तैयार हो गईं। हाई कोर्ट ने युवती को भविष्य को मद्देन रखते हुए उसके संरक्षण के संबंध में आदेश पारित करते हुए याचिका का निराकरण कर दिया।

कृषि अधिकारियों ने लिया पराली प्रबंधन के कार्य का जायजा

जबलपुर।

जिले के विकासखण्ड मझौली में धान की कटाई का कार्य तेजी से प्रारंभ हो गया है। पराली प्रबंधन के लिये फार्म वाट कंपनी द्वारा किसानों के खेतों में कटाई के बाद बेलर मशीन के माध्यम से पराली के बंडल (बेल) तैयार किये जा रहे हैं। बुधवार को मझौली विकासखण्ड के ग्राम मझगांव में किसान राजू पटेल की 15 एकड़ कृषि भूमि पर पराली प्रबंधन के कार्य का अनुविभागीय कृषि अधिकारी सिहोरा श्रीमति मनीषा पटेल, वरिष्ठ कृषि विकास अधिकारी आर एल मिश्रा एवं कृषि विस्तार अधिकारी रूपाली पटेल ने जायजा लिया। इस मौके पर कृषि अधिकारियों ने किसानों को पराली प्रबंधन के बाद हेमपी सीडर और जिरो टिल सीड डील के माध्यम से

बोनी करने की सलाह दी। अधिकारियों ने बताया कि बेलर मशीन से पराली हटाने के बाद खेतों में हेमपी सीडर का प्रयोग करने से मिटटी की नमी बनी रहती है और कार्बनिक पदार्थ बढ़ता है। इससे मिटटी की उर्वरता एवं गुणवत्ता में सुधार होता है। कृषि अधिकारियों के साथ मौजूद फार्म वाट कंपनी के एसोसियेट वाइस प्रेसीडेंट अतुल कुमार पाहल ने बताया कि आसपास के 6 किलोमीटर के क्षेत्र में 5 बेलर यूनित कार्यरत हैं और अब तक लगभग 110 एकड़ क्षेत्र में बेलर मशीन से बेल (बंडल) बनाए जा चुके हैं। कंपनी की टीम द्वारा प्रतिदिन औसतन 30-35 एकड़ क्षेत्र में पराली एकत्र कर बेल तैयार किये जा रहे हैं तथा 10 से 12 हजार एकड़ में पराली प्रबंधन का लक्ष्य निर्धारित किया गया है।

होटल विजन महल विवाह के लिए जमा की गई एडवांस राशि ब्याज सहित वापस करने के निर्देश

जबलपुर। जिला उपभोक्ता आयोग ने विवाह के आयोजन के लिए जमा की गई एडवांस राशि (20 प्रतिशत कटौती कर) ब्याज सहित वापस करने के निर्देश होटल विजन महल के संचालक को दिए हैं। आयोग के अध्यक्ष नवीन कुमार सक्सेना की अध्यक्षता वाली संयुक्त पीठ ने मानसिक पीड़ा और वाद व्यय के रूप में 12 हजार रूपए भी उदा करने के निर्देश दिए। जबलपुर के शक्ति नगर में रहने वाली मंजू उरवावल ने परिवार दायर कर बताया कि उन्होंने अपनी पुत्री के विवाह के लिए तिलहरी स्थित होटल विजन महल को 5 लाख रूपए एडवांस देकर बुक किया था। किसी कारणवश विवाह नहीं हो सका। संचालक ने एडवांस राशि वापस करने से इनकार कर दिया। इसलिए परिवार दायर किया। परिवार की ओर से अधिवक्ता विजय पाण्डेय, आदेश जम्मुलकर, आदित्य खरे एवं राज सिंह बघेल ने पटौती की।

आजाद भारत की एकता और अखंडता के सूत्रधार हैं सरदार पटेल: आशीष दुबे सरदार पटेल की 150वीं जयंती पर भाजपा ने निकाला यूनिटी मार्च

जबलपुर।

देश की आजादी के समय भारत 550 से अधिक रियासतों में बंटा हुआ था। इन सभी रियासतों को जोड़कर अखंड भारत का निर्माण करने का श्रेय सरदार वल्लभभाई पटेल को जाता है, जिन्हें 'लौह पुरुष' भी कहा जाता है। लोकसभा सांसद आशीष दुबे ने यूनिटी मार्च के द्वितीय दिवस उत्तर एवं पूर्व विधानसभा में पदयात्रा के दौरान कहा कि यदि पटेल को तत्कालीन समय में कश्मीर की भी जिम्मेदारी दी जाती, तो धारा 370 जैसी स्थितियां उत्पन्न नहीं होतीं। सरदार पटेल की 150वीं जयंती के अवसर पर भारतीय जनता पार्टी जबलपुर महानगर ने यूनिटी मार्च >150 का आयोजन किया। इस मार्च में सांसद आशीष दुबे, भाजपा जिला अध्यक्ष रत्नेश सोनकर, उत्तर विधानसभा विधायक अभिलाषा पांडे, नगर निगम अध्यक्ष



रिंकु विज, महापौर जगत बहादुर सिंह और मंत्री मंत्री शरद जैन, अन्य जनप्रतिनिधि और कार्यकर्ता उपस्थित रहे। यूनिटी मार्च की शुरुआत उत्तर विधानसभा में पंचकोशी मंदिर

निवाड़गंज से माता के पूजन के साथ हुई और यात्रा कमानिया गेट, कोतवाली, मिलीनीगंज, हनुमान ताल, दुर्गा चौक से होते हुए खेरमाई तक पहुंची। पूर्व विधानसभा की पदयात्रा

खेरमाई, भानतलैया, प्रेमसागर, शौतलामाई होकर कांचघर पर समाप्त हुई। सांसद आशीष दुबे ने कहा कि यूनिटी मार्च सरदार पटेल की 150वीं जयंती के माध्यम से भारत की एकता और राष्ट्रीय ताकत का अनुभव कराता है। उन्होंने प्रधानमंत्री नरेंद्र मोदी द्वारा धारा 370 हटाने और स्टैचू ऑफ यूनिटी निर्माण के महत्व को भी रेखांकित किया। भाजपा जिला अध्यक्ष रत्नेश सोनकर ने कहा कि इस यात्रा में बच्चों सहित सभी जनप्रतिनिधि और कार्यकर्ता शामिल होकर 'एक भारत, श्रेष्ठ भारत' के नारे के साथ भारत की एकता को सम्मानित कर रहे हैं। विधायक अभिलाषा पांडे ने भी सरदार पटेल की निर्णायक भूमिका और देश के प्रत्येक युवा को उनके योगदान से परिचित कराने के महत्व पर जोर दिया। इस अवसर पर नगर निगम अध्यक्ष, पूर्व मंत्री, महापौर, जिला पदाधिकारी और कार्यकर्ताओं की बड़ी संख्या ने भी सहभागिता दर्ज कराई।

► आज सभी 16 संभागों में होगा वंदे मातरम का भव्य आयोजन
► निगमायुक्त ने सभी संभागीय अधिकारियों को दिये आवश्यक निर्देश

कलेक्टर-निगमायुक्त के मार्गदर्शन में वंदे मातरम का हुआ भव्य आयोजन

जबलपुर। शासन के निर्देशों और कलेक्टर राघवेंद्र सिंह एवं निगमायुक्त रामप्रकाश अहिरवार के मार्गदर्शन में बुधवार को शहर के 3 मॉलों क्रमशः समदड़िया मॉल, साउथ एवेन्यू मॉल और पी.व्ही.आर. मॉल में नागरिकों के बीच उत्सवी माहौल में वंदे मातरम कार्यक्रम बड़े ही भव्य और आकर्षक रूप में आयोजित किया गया तथा वंदे मातरम की प्रस्तुति दी गई। वंदे मातरम की प्रस्तुति से मॉलों में मौजूद लोगों को मंत्रमुग्ध कर दिया। इस अवसर पर देश भक्ति और राष्ट्र प्रेम के प्रतीक वंदे मातरम की 150वीं वर्षगांठ स्मरणोत्सव के अंतर्गत संगीतमयी वंदे मातरम की संगीतमयी प्रस्तुति दी गई, जिससे मॉल में उपस्थित अधिकारियों के



साथ बड़ी संख्या में उपस्थित रहे। वंदे मातरम की प्रस्तुति के दौरान संभागीय अधिकारी संजय पटेल, पवन श्रीवास्तव के साथ बड़ी संख्या में अधिकारी कर्मचारी भी उपस्थित रहे। कलेक्टर एवं निगमायुक्त के मार्गदर्शन में कल दिनांक 13 नवम्बर दिन गुरुवार को प्रातः 11:00 बजे से नगर निगम के सभी 1 से 16 संभागीय कार्यालयों के अंतर्गत बड़े चौराहों के आस-पास वंदे मातरम का भव्य कार्यक्रम किया जायेगा। इसके लिए निगमायुक्त रामप्रकाश अहिरवार के द्वारा सभी संभागीय अधिकारियों को संभाग स्तर पर सभी आवश्यक व्यवस्थाएँ सुनिश्चित कर आयोजन करने के निर्देश दिये हैं।

► पावरग्रिड ने एनएससीबी मेडिकल कॉलेज को 12.94 करोड़ की सौगात

अत्याधुनिक चिकित्सा उपकरणों से सशक्त होगी स्वास्थ्य सेवाएं

हरिभूमि, जबलपुर। भारत की अग्रणी विद्युत पारेषण कंपनी पावर ग्रिड कॉर्पोरेशन ऑफ इंडिया लिमिटेड (पावरग्रिड) ने अपनी कॉर्पोरेट सामाजिक उत्तरदायित्व (सीएसआर) पहल के अंतर्गत नेताजी सुभाषचंद्र बोस (एनएससीबी) मेडिकल कॉलेज एवं संबद्ध अस्पताल, जबलपुर को 12.94 करोड़ मूल्य के अत्याधुनिक चिकित्सा उपकरण प्रदान किए हैं। यह पहल क्षेत्रीय प्रमुख राजेश कुमार गुप्ता के नेतृत्व में सम्पन्न हुई। उपकरणों के हस्तगत समारोह में अभिषेक गहलोत, मुख्य कार्यपालन अधिकारी जिला पंचायत, राजेंद्र कुरवा, मुख्य महाप्रबंधक पावरग्रिड, अजित परिडा, महाप्रबंधक, डॉ. नवनीत सक्सेना डीन मेडिकल कॉलेज तथा अवधेश प्रताप सिंह संचालक सुपर स्पेशलिटी अस्पताल की गरिमामय उपस्थिति रही। पावरग्रिड की इस पहल से अस्पताल की चिकित्सा सेवाएं और अधिक आधुनिक एवं सशक्त बनेंगी। नए उपकरणों के



उपयोग से न केवल मरीजों को उच्चस्तरीय स्वास्थ्य सुविधाएं मिलेंगी, बल्कि चिकित्सा शिक्षा एवं शोध कार्यों को भी नई दिशा मिलेगी। इस अवसर पर राजेश कुमार गुप्ता ने कहा कि "पावरग्रिड का उद्देश्य केवल विद्युत क्षेत्र में प्रगति करना नहीं, बल्कि समाज के स्वास्थ्य, शिक्षा और विकास में सार्थक योगदान देना है। पावरग्रिड द्वारा की गई यह पहल कंपनी की सामाजिक प्रतिबद्धता का प्रतीक है, जो स्वास्थ्य, शिक्षा, कौशल विकास और ग्रामीण उत्थान जैसे क्षेत्रों में सतत योगदान दे रही है। कार्यक्रम में मेडिकल कॉलेज एवं पावरग्रिड के अधिकारी-कर्मचारियों सहित बड़ी संख्या में स्थानीय नागरिक उपस्थित रहे।

कांचघर से फूटाताल तक गूजेगा युवा जोश नवनिर्वाचित युवा का अध्यक्ष यश का स्वागत जुलूस आज

जबलपुर। मध्यप्रदेश युवा कांग्रेस के नवनिर्वाचित प्रदेश अध्यक्ष यश घनघोरिया युवा कांग्रेस प्रदेश अध्यक्ष निर्वाचित होने के बाद आज पहली बार अपने गृह नगर जबलपुर पहुंचेंगे। उनके आगमन को लेकर शहर के पूर्व से लेकर मध्य विधानसभा तक कांग्रेस, युवा कांग्रेस, एनएसयूआई, महिला कांग्रेस और वरिष्ठ कार्यकर्ताओं में जबरदस्त उत्साह का माहौल है। शहरभर में उनके स्वागत की तैयारियां की गईं, और इसे कांग्रेस ने युवाओं की जीत का उत्सव नाम दिया है। यश घनघोरिया दोपहर में वायुयान से दुमना विमानतल पहुंचेंगे। यहां कार्यक्रमों पारंपरिक स्वागत करेंगे, जिसके बाद वे सीधे कांचघर चौक पहुंचेंगे, जहां से भव्य स्वागत रैली का आगाज होगा। रैली को लेकर कांग्रेस नेताओं ने बताया कि यह जुलूस शहर की ऐतिहासिक और राजनीतिक धड़कन माने जाने वाले मार्गों से गुजरते हुए अंत में फूटाताल मैदान पहुंचेंगे, जहां समापन सभा आयोजित होगी। यश घनघोरिया दोपहर में वायुयान से

दुमना विमानतल पहुंचेंगे। यहां से कांचघर चौक पहुंचेंगे, जहां से दोपहर 1 बजे स्वागत जुलूस शुरू होगा। स्वागत जुलूस कांचघर से शोतलामाई, बाई का बगीचा, घमापुर चौक, भानतलैया, सिंधी कैम्प, बहोराबाग, रबी चौकी, गो ह ल पुर, मि ली नौ गंज, कोतवाली, बड़ा फुहारा, लाईंज, सुपर मार्केट, श्याम टॉकज, करमचंद्र चौक, बड़ी ओमती, छोटी ओमती, बेलबाग तिराहा, लकड़गांज होते हुए फूटाताल मैदान में समापन होगा। इस पूरे मार्ग पर जगह-जगह स्वागत मंच, बैनर, पोस्टर और अभिनंदन द्वाारा लगाए गए हैं। फूलमालाओं, ढोल-नगाड़ों और युवा समर्थकों की उपस्थिति में यह रैली शहर की सबसे बड़ी युवा राजनीतिक रैलियों में से एक मानी जा रही है।



दुमना विमानतल पहुंचेंगे। यहां से कांचघर चौक पहुंचेंगे, जहां से दोपहर 1 बजे स्वागत जुलूस शुरू होगा। स्वागत जुलूस कांचघर से शोतलामाई, बाई का बगीचा, घमापुर चौक, भानतलैया, सिंधी कैम्प, बहोराबाग, रबी चौकी, गो ह ल पुर, मि ली नौ गंज, कोतवाली, बड़ा फुहारा, लाईंज, सुपर मार्केट, श्याम टॉकज, करमचंद्र चौक, बड़ी ओमती, छोटी ओमती, बेलबाग तिराहा, लकड़गांज होते हुए फूटाताल मैदान में समापन होगा। इस पूरे मार्ग पर जगह-जगह स्वागत मंच, बैनर, पोस्टर और अभिनंदन द्वाारा लगाए गए हैं। फूलमालाओं, ढोल-नगाड़ों और युवा समर्थकों की उपस्थिति में यह रैली शहर की सबसे बड़ी युवा राजनीतिक रैलियों में से एक मानी जा रही है।

भाजपा नेताओं ने मुख्यमंत्री को पत्र लिखा सिहोरा जिला के साथ जबलपुर को मेट्रोपॉलिटन सिटी बनाने की मांग

सिहोरा। सिहोरा विधानसभा के भारतीय जनता पार्टी के नेताओं ने मुख्यमंत्री डॉ मोहन यादव को पत्र लिखकर प्रस्तावित सिहोरा जिला में कलेक्टर एस्पि की पदस्थापना के साथ जबलपुर को मेट्रोपॉलिटन सिटी का दर्जा देने की मांग की है। भारतीय जनता पार्टी के वरिष्ठ नेता समाजसेवी किशन जानवानी ने सीएम को लिखे पत्र में बताया कि सिहोरा जबलपुर जिले का सबसे पुराना शहर है अंग्रेजी शासन काल में 1885 में म्युनिसिपैलिटी जबलपुर सिहोरा बनाई गई थी आज जबलपुर को अ श्रेणी के नगर निगम और सिहोरा को अ श्रेणी की नगर पालिका होने का गौरव मिला है। अंग्रेजी शासन काल में नागपुर के बाद जबलपुर सबसे बड़ा शहर था इंदौर अपने औद्योगिक विकास के चलते अब प्रदेश का सबसे बड़ा शहर बना वहीं भोपाल राजधानी होने के चलते प्रदेश का दूसरा बड़ा शहर बन गया लेकिन जबलपुर को

वाजिब राजनीतिक नेतृत्व नहीं मिलने से वह इंदौर भोपाल के विकास की तुलना में पिछड़ गया। प्रदेश में सबसे बड़े दो शहर इंदौर भोपाल में पुलिस कमिश्नर बैठ गई लेकिन जबलपुर इससे अछूता रह गया। तथा उन शहरों में मेट्रो ट्रेन की सौगात भी मिल गई और जबलपुर केवल मुंह ताकता रहा। मेट्रोपॉलिटन शहर बनने के लिए 10 लाख की आबादी वाले बड़े शहर के आसपास 40 से 50 किलोमीटर के दायरे में 4 से 5 लाख की आबादी वाले दो तीन शहर होना चाहिए सिहोरा को जिला का दर्जा नहीं होने से जबलपुर मेट्रोपॉलिटन शहर बनने की अर्हता पूरी नहीं कर सका अगर सिहोरा को जिले का दर्जा प्रदान किया जाता है तो इससे महानगर मेट्रोपॉलिटन शहर बनने की अर्हता पूरी हो जाएगी। इस संबंध में पार्टी के अनेक नेताओं ने मुख्यमंत्री को पत्र लिखने की बात कही है।

शासकीय महाविद्यालय मझौली में ऑनलाइन शिक्षा और कौशल विकास पर सार्थक विमर्श

जबलपुर। शासकीय महाविद्यालय मझौली, जिला जबलपुर में मध्य प्रदेश शासन उच्च शिक्षा विभाग के निर्देशानुसार "SWAYAM पोर्टल पर उपलब्ध पाठ्यक्रम एवं विद्यार्थियों में जागरूकता" विषय पर एक दिवसीय राष्ट्रीय वेबिनार का सफल आयोजन किया गया। कार्यक्रम गुगल मीट के माध्यम से प्रातः 11:30 बजे से दो तकनीकी सत्रों में संपन्न हुआ। प्रथम सत्र की अध्यक्षता जीवाजी विश्वविद्यालय, ग्वालियर के सेवानिवृत्त निदेशक (DCDC) डॉ. केशव सिंह गुर्जर ने की, जबकि मुख्य वक्ता डॉ. अनिल करवंडे (Founder, NET JRF Gurukul) रहे, जिन्होंने SWAYAM के उद्देश्यों, विविध पाठ्यक्रमों एवं प्रमाणन प्रक्रिया का विस्तृत जानकारी दी। द्वितीय सत्र में डॉ. अमित के. तंभुर्णे और डॉ. संगीता ए. श्रीवास्तव ने SWAYAM के व्यावहारिक उपयोग और मूल्यांकन प्रक्रिया पर मार्गदर्शन दिया।

SWAYAM पोर्टल से जुड़े अवसरों पर राष्ट्रीय वेबिनार सम्पन्न

शोध-पत्र प्रस्तुति क्रम में डॉ. राहुल चन्द्रा, नमन अवस्थी एवं डॉ. अभिलाषा दुबे ने अपने आलेख प्रस्तुत किए। कार्यक्रम का संयोजन डॉ. शालिनी यादव (क्रीडा अधिकारी) ने किया तथा सह-संयोजक श्री गौरीकांत मिश्रा (ग्रंथपाल) रहे। मुख्य संरक्षक प्रो. पंजाब राव चंदेलकर (अतिरिक्त संचालक, उच्च शिक्षा जबलपुर संभाग), संरक्षक डॉ. भजन लाल परधान (प्रभारी प्राचार्य) एवं हेमंत मिश्रा (जनभागीदारी अध्यक्ष) के मार्गदर्शन में कार्यक्रम सम्पन्न हुआ। अंत में सभी प्रतिभागियों को ई-प्रमाणपत्र प्रदान किए गए।

आज सिहोरा में यूनिटी मार्च का आयोजन

सिहोरा। लौह पुरुष सरदार वल्लभभाई पटेल की 150 वीं जयंती के उपलक्ष्य में यूनिटी मार्च का आयोजन भारतीय जनता पार्टी जिला ग्रामीण के द्वारा आज 13 नवम्बर गुरुवार को आयोजित किया गया है। मार्च अरुणाघ घोष स्टेडियम से सुबह 9.30 बजे प्रारंभ होगी जो सिहोरा नगर का भ्रमण करते हुए मंडी ग्रांगण खिलौला में संपन्न होगी। इस अवसर पर सांसद आशीष दुबे, अजय विश्वाजी पाटन, सुशील इंदु तिवारी पनागर, नीरज सिंह ठाकुर बरगी, संतोष वरकड़े विधायक सिहोरा के साथ राजकुमार पटेल जिलाध्यक्ष ग्रामीण सहित पार्टी के वरिष्ठ पदाधिकारी एवं जनप्रतिनिधि उपस्थित रहेंगे।

पुरानी रंजिश पर पड़ोसी ने किया युवक पर हमला

जबलपुर। खिलौला थाना अंतर्गत दरोलीकला में पुरानी रंजिश पर पड़ोसी ने एक युवक के साथ गालीगलौज कर ईट के टुकड़े से हमला कर घायल कर दिया। खिलौला पुलिस थाने से प्राप्त जानकारी के अनुसार दरोलीकला निवासी 32 वर्षीय प्रमोद कुमार लोधी गत शाम 7.40 बजे अपने घर पर था, तभी पुरानी रंजिश पर पड़ोसी सुधीर यादव उसके घर के सामने गालीगलौज कर रहा था, जिससे पूछा कि गाली किसको दे रहा है तो सुधीर यादव उसके साथ गालीगलौज करते हुये ईट का टुकड़ा उठाकर उसके रियर पर दे मारा और लाठी से हमला कर घायल कर जान से मारने की धमकी दी। पुलिस ने आरोपी के खिलाफ रिपोर्ट पर धारा 296(ए), 115(2), 118(1), 351(2), 3(5) बीएनएस का अपराध पंजीबद्ध कर विवेचना में लिया गया।

वसूली के लिए बदमाशों ने चलाए चाकू युवक घायल

जबलपुर। राईली थाना अंतर्गत सरकारी स्कूल के पास रिहाई में शराब पीने के लिए रुकने लगे दो बदमाशों ने एक युवक के साथ मारपीट कर उस पर चाकू से हमला कर घायल कर दिया। राईली पुलिस थाने से प्राप्त जानकारी के अनुसार हाउसिंग बोर्ड कालोनी महाराजपुर अद्वारताल निवासी 40 वर्षीय शशि श्रुणु बाल्मीक गत दिवस अंगरबत्ती बेचने के लिए राईली गया था, जहां से अंगरबत्ती बेचने के बाद अपने घर आते समय रात लगभग 8.45 बजे सरकारी स्कूल के पास रिहाई में बाइल कोल एवं मुत्ती रेकवार मिले और उससे शराब पीने के लिए 500 रुपए की मांग करने लगे, मना करने पर मुत्ती रेकवार ने उसे पकड़ लिया तथा बाइल कोल ने चाकू से उसकी कमर के नीचे चोट पहुंचाकर जान से मारने की धमकी दी। पुलिस ने दोनों आरोपियों के खिलाफ रिपोर्ट पर धारा 296(बी), 119(1), 351(2), 3(5) बीएनएस का अपराध पंजीबद्ध कर विवेचना में लिया गया।

बस का इंतजार कर रहे 3 मजदूर कार की टक्कर से घायल

जबलपुर। बेलखेड़ा थाना अंतर्गत श्री राजाराम वेयरहाउस के पास मक्का कटाई कर बस का इंतजार कर रहे तीन मजदूरों को एक कार ने पीछे से टक्कर मार दी, जिससे तीनों घायल हो गए, जिन्हें उपचार के लिए अस्पताल में भर्ती कराया गया है। बेलखेड़ा पुलिस थाने से प्राप्त जानकारी के अनुसार बख्खेड़ी मंदिर के पास घमापुर निवासी 20 वर्षीय सतीश पटेल गत दिवस अरुण पित्त गोविंद पटेल तथा काम में करने वाले रज्जु यादव, सत्यनारायण यादव, राहुल नामदेव के साथ मक्का कटाई के काम से आग करहेया गये थे, मक्का कटाई के बाद करहेया के पास श्री राजाराम वेयरहाउस के पास बस का इंतजार कर रहे थे तभी बेलखेड़ा तरफ से आ रही कार क्रमशः एमसी 20 सीएल 4841 के चालक ने गोविंद पटेल, रज्जु यादव, सत्यनारायण यादव को टक्कर मार दी, जिससे तीनों को हाथ पैर एवं इतर अंगों में चोट आ गई। सतीश पटेल ने तीनों घायलों को उपचार के लिए अस्पताल में भर्ती कराया गया। पुलिस ने आरोपी कार चालक के खिलाफ रिपोर्ट पर धारा 281, 125 ए बीएनएस का अपराध पंजीबद्ध कर विवेचना में लिया गया।

क्रिकेट खेलने पर मां बेटी ने की युवक से मारपीट

जबलपुर। सिहोरा थाना अंतर्गत पुष्पराज के बाड़े में क्रिकेट खेलने से मना करने की बात पर मां बेटी ने एक युवक के साथ मारपीट कर पत्थर से हमला कर चोटें पहुंचा दी। सिहोरा पुलिस थाने से प्राप्त जानकारी के अनुसार ग्राम मुरैट निवासी मनोज बर्मन बुधवार की सुबह लगभग 8 बजे क्रिकेट खेलने पुष्पराज के बाड़े तरफ गया था, जहां पर रहने वाली मालती बाई अपनी बेटी पूजा बर्मन के साथ वहां पर क्रिकेट खेलने वाले लड़कों को गालीगलौज कर क्रिकेट खेलने से मना कर रही थी। मनोज ने दोनों को गालियां देने से मना किया तो मालती ने मनोज के साथ मारपीट कर दी तथा पूजा ने पत्थर से उस पर हमला कर जान से मारने की धमकी दी। पुलिस ने दोनों मां बेटी के खिलाफ रिपोर्ट पर धारा 296(बी), 115(2), 351(2), 3(5) बीएनएस का अपराध पंजीबद्ध कर विवेचना में लिया गया।

रुपयों से भरा वृद्धा का बैग लेकर भागा ई रिक्शा चालक ने की वारदात



जबलपुर। बेलबाग थाना अंतर्गत झा बिल्डिंग आटा चक्की के सामने ब्योहारबाग में एक ई रिक्शा चालक ने एक वृद्ध महिला का पैसों से भरा बैग चोरी कर ले गया। बैग में 1 लाख रुपए, 1 मोबाइल और दस्तावेज रखे हुए थे। बेलबाग पुलिस थाने से प्राप्त जानकारी के अनुसार झा बिल्डिंग आटा चक्की के सामने ब्योहारबाग निवासी 75 वर्षीय रिटायर्ड प्रोफेसर डॉ.पुष्पा झा घर में अकेली रहती है। गत दिवस घर से काले रंग के कपड़े के बैग में 50 हजार रुपये, बैंक पासबुक, बैंक संबंधी दस्तावेज, वोटर आईडी, घर की चाबियां, 1 पुराना मोबाइल लेकर भारतीय स्टेट बैंक तुलाराम चौक गई थी, जहां से 50 हजार रुपये निकलवाकर अपने पास रखे बैग में रख लिये थे तथा वापस अपने घर जाने के लिये ई रिक्शा में बैठी, ई रिक्शा चालक के बगल में एक महिला बैठी थी तथा पीछे की सीट में वह बैठ गई, शाम लगभग 5 बजे डॉ पुष्पा झा अपने घर पहुंची। उन्हें चलने में परेशानी होने से आटो

श्री बाबू लाल- इंद्रा नगर गुणेश्वर निवासी श्री बाबू लाल (67) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती सावित्री तिवारी- गौरैया प्लाट आमनपुर मदनमहल निवासी श्री पासस नाथ तिवारी की धर्मपत्नी श्रीमती सावित्री तिवारी (100) का निधन हो गया। अंतिम संस्कार गुणेश्वर मोक्षधाम में किया गया। श्रीमती बसंती गोंटिया- शिवनगर गढ़ा निवासी श्री शंकर लाल गोंटिया की धर्मपत्नी श्रीमती बसंती गोंटिया (67) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती रामकली बाई सोनी- तमरहाई चौक के पास निवासी श्री सुखनंदी लाल सोनी की धर्मपत्नी श्रीमती रामकली बाई सोनी (95) का निधन हो गया। अंतिम संस्कार करियापाथर श्मशान भूमि में किया गया। श्री काली चरण गुप्ता- कटनी आजाद चौक निवासी श्री काली चरण गुप्ता (55) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती मोहनी कनौजिया- एमआईजी 11, पुनीत नगर अथाताल निवासी श्री मिश्री लाल

कनौजिया की धर्मपत्नी श्रीमती मोहनी कनौजिया (77) का निधन हो गया। अंतिम संस्कार करियापाथर श्मशान भूमि में किया गया। श्री रवि मलिक- बिलहरी बड़े हनुमान मंदिर के पास निवासी श्री निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती सुशीला सोनकर- घमापुर चौक के निकट निवासी श्री विभूति सोनकर की धर्मपत्नी श्रीमती सुशीला सोनकर (70) का निधन हो गया। अंतिम संस्कार करियापाथर श्मशान भूमि में किया गया। श्री राम मनोहर कुशवाहा- बरेला महगवां निवासी श्री राम मनोहर कुशवाहा (73) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री संतोष छीपा- प्रेमसागर करियापाथर रोड निवासी श्री कंधी लाल छीपा के पुत्र श्री संतोष छीपा (45) का निधन हो गया। अंतिम संस्कार करियापाथर श्मशान भूमि में किया गया। श्री गोपाल प्रसाद पासी- हनुमान टोरिया कांचघर निवासी श्री गोपाल प्रसाद पासी (67) का निधन हो गया। अंतिम संस्कार करियापाथर श्मशान भूमि में किया गया। श्री सरदार सिंह गहरवार- कृष्णा कालोनी सुहागी निवासी श्री सरदार सिंह गहरवार (74) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विजयी/शोक/उदात्त, पगड़ी रस्म, पुष्पतिथि संबंधी संदेश प्रकाशित कराने के लिए
विजय सन्देश - 100 रु./मी. शोक/उदात्त 300/-
विजय सन्देश - 100 रु./मी. रंजनी 400/-
विजय सन्देश - 100 रु./मी. रंजनी 1100/-
सम्पर्क करें विज्ञापन विभाग- 9303108294, 9407362160



रोमांचक मुकाबले में मुसेट्टी ने मिनौर को हराया, 2 घंटे 47 मिनट चली प्रतिस्पर्धा

एजेसी ►► ट्यूरेन

एटीपी टूर फाइनल्स में लोरेंजो मुसेट्टी ने रोमांचक मुकाबले में एलेक्स डी मिनौर को 7-5, 3-6, 7-5 से शिकस्त दी। इसी के साथ मुसेट्टी ने एटीपी टूर फाइनल्स 2025 में अपनी पहली जीत दर्ज की। यह मुकाबला 2 घंटे 47 मिनट तक चला। लोरेंजो मुसेट्टी ने पहला सेट 7-5 से अपने नाम कर लिया था, लेकिन दूसरे सेट में वह 3-6 से पिछड़ गए। इसके बाद 23 वर्षीय इतालवी खिलाड़ी ने उस समय अपनी चमक फिर से दिखाई जब इसकी सबसे ज्यादा जरूरत थी। 4-3, 30/30 के स्कोर पर 31 शॉट की शानदार रैली में हारने के बाद मुसेट्टी ने नाटकीय अंदाज में वापसी की। उन्होंने तीसरा सेट 7-5 से जीतकर अपने सीजन की सबसे बड़ी जीत में से एक हासिल की। इसी के साथ मुसेट्टी ने जिमी कॉनर्स ग्रुप में 1-1 की बराबरी करते हुए क्वालीफिकेशन की उम्मीदों को बरकरार रखा है।

मुसेट्टी ने किया करियर के सर्वश्रेष्ठ प्रदर्शन

एटीपी टूर फाइनल्स में पहली बार प्रतिस्पर्धा करते हुए, मुसेट्टी ने अपने करियर के सर्वश्रेष्ठ प्रदर्शन के दम पर क्वालीफाई किया। वह मॉटे-कार्लो, चेंगदू और हाल ही में पिछले हफ्ते एथेंस में फाइनल में पहुंचे और इस सीजन में 45-21 का रिकॉर्ड बनाया। 2025 से पहले, इस इतालवी खिलाड़ी ने कभी भी एक साल में 40 से ज्यादा टूर-स्तरीय जीत दर्ज नहीं की थी। अब वह इस उपलब्धि को बहुत पीछे छोड़ चुके हैं। लोरेंजो मुसेट्टी गुरुवार को अपने तीसरे मैच में पीआईएफ एटीपी रैंकिंग में नंबर 1 खिलाड़ी कार्लोस अल्काराज से भिड़ेंगे।

कार्लोस ने टेलर को हराया



शीर्ष रैंकिंग हासिल करने के करीब पहुंचे अल्काराज

दुनिया के दूसरे नंबर के खिलाड़ी कार्लोस अल्काराज अपने करियर में दूसरी बार शीर्ष रैंकिंग हासिल करने के करीब पहुंच गए हैं, जिसके लिए उन्हें अब केवल एक जीत की दरकार है। अल्काराज ने एटीपी फाइनल्स टेनिस टूर्नामेंट में टेलर फ्रिट्ज को 6-7 (2), 7-5, 6-3 से हराया। उन्हें अब यानिक सिनर की जगह साल के आखिर में नंबर एक रैंकिंग हासिल करने के लिए या तो अपने ग्रुप के अंतिम मैच में लोरेंजो मुसेट्टी को हराना होगा या फिर सेमीफाइनल में जीत दर्ज करनी होगी। अल्काराज ने कहा, 'ईमानदारी से कहूँ तो मैं इसके बारे में सोचने की कोशिश नहीं कर रहा हूँ। लेकिन नंबर एक रैंकिंग के बारे में नहीं सोचना वास्तव में बहुत मुश्किल है।' अल्काराज दुनिया के शीर्ष आठ खिलाड़ियों के बीच खेले जा रहे सत्र के इस अंतिम टूर्नामेंट के सेमीफाइनल में भी पहुंच गए हैं।

खबर संक्षेप



जूनियर विश्व कप की ट्राफी पहुंची लखनऊ
लखनऊ। तमिलनाडु में होने वाले एफआईएच हॉकी पुरुष जूनियर विश्व कप की ट्राफी भारत भ्रमण के अपने एक पड़ाव में को लखनऊ पहुंची, जिसका मुख्यमंत्री योगी आदित्यनाथ ने स्वागत किया। योगी आदित्यनाथ ने इस अवसर पर कहा, 'लखनऊ में एफआईएच हॉकी पुरुष जूनियर विश्व कप 2025 की प्रतिष्ठित ट्राफी का स्वागत करना मेरे और प्रदेशवासियों के लिए आह्लादित करने वाला क्षण है।' जूनियर पुरुष हॉकी विश्व कप में भारत, चीन, बेल्जियम जापान, स्पेन, न्यूजीलैंड चिली, कनाडा, ऑस्ट्रेलिया समेत 24 टीम हिस्सा लेंगी। योगी आदित्यनाथ ने कहा, 'उत्तर प्रदेश में इस ट्राफी का आना राज्य के स्वर्णिम इतिहास का स्मरण कराने वाला क्षण है।' हॉकी के उत्तर प्रदेश का योगदान अविस्मरणीय है। उन्होंने ने हॉकी के जादूगर के रूप में विख्यात मेजर ध्यानचंद को याद करते हुए कहा कि मेजर ध्यानचंद ने उत्तर प्रदेश की धरती में जन्म लिया था। उनके नेतृत्व में भारतीय हॉकी टीम ने तीन ओलंपिक में स्वर्ण पदक जीतने में सफलता प्राप्त की थी।

हम रच सकते हैं इतिहास : कॉनराड

कोलकाता। दक्षिण अफ्रीका के मुख्य कोच शुक्रो कॉनराड को उम्मीद है कि केशव मर्राज, सेनुरन मुथुस्वामी और साइमन हार्मर को उनकी स्पिन विकेटों के अपने अनुभवी प्रतिद्वंद्वियों के सामने कड़ी चुनौती पेश करेगी और उनकी टीम दो मैच की टेस्ट श्रृंखला जीतकर इतिहास रचने में सफल रहेगी। उन्होंने इस श्रृंखला की तुलना ऑस्ट्रेलिया के खिलाफ विश्व टेस्ट चैंपियनशिप फाइनल से की। कॉनराड ने कहा, 'व्यापकी टीम में अच्छे स्पिनर होने से पूरे मुकाबले का रोमांच बढ़ जाता है। मेरा जवाब है हां। मुझे लगता है कि इससे हमें काफी आत्मविश्वास मिलता है।' उन्होंने कहा, 'मैं यह नहीं कह रहा हूँ कि अतीत में हमारे पास अच्छे स्पिनर नहीं थे, लेकिन हमें निश्चित रूप से लगता है कि अब केशव, साइमन और सेन के रूप में हमारे पास बेहतर स्पिनर हैं।'

पाकिस्तान में बढ़ाई गई श्रीलंकाई टीम की सुरक्षा



रावलपिंडी। इस्लामाबाद और वाना में हुए आतंकवादी हमलों के बाद पाकिस्तान के दौरे पर आई श्रीलंका की क्रिकेट टीम की सुरक्षा बढ़ा दी गई है और उसके खिलाड़ियों के साथ सरकारी मेहमानों जैसा व्यवहार किया जाएगा। इस्लामाबाद में श्रीलंका के उच्चायुक्त एडमिरल (सेवानिवृत्त) फ्रेड सेनोविरने, पाकिस्तान क्रिकेट बोर्ड (पीसीबी) के अध्यक्ष मोहम्मिन नकवी और सरकारी अधिकारियों के बीच हुई बैठक में सुरक्षा मुद्दे पर चर्चा की गई। सूत्रों ने बताया कि नकवी ने श्रीलंकाई टीम के अधिकारियों से मुलाकात की और उन्हें पूर्ण सुरक्षा का आश्वासन दिया। नकवी पाकिस्तान के गृहमंत्री भी हैं।

कोलकाता के ईडन गार्डन में कल से पहला टेस्ट

जुरेल को मिली टीम इंडिया में जगह, दक्षिण अफ्रीका के खिलाफ उतरेंगे मैदान पर

धुत जुरेल ने पिछले हफ्ते बेंगलुरु के वीसीसीआई सेंटर ऑफ एक्सीलेंस में द.अफ्रीका ए के खिलाफ दूसरे टेस्ट मैच में भारत ए की ओर से खेलते हुए नाबाद 132 और नाबाद 127 रन की पारी खेली थी।

एजेसी ►► कोलकाता

भारतीय टीम के सहायक कोच रेयान टेन डोएशे ने कहा कि शानदार फॉर्म में चल रहे विकेटकीपर बल्लेबाज धुत जुरेल दक्षिण अफ्रीका के खिलाफ शुरुआत से शुरू होने वाले पहले टेस्ट मैच में खेलेंगे और ऑलराउंडर नीतीश रेड्डी के बाहर बैठने की संभावना है। जुरेल ने अब तक सात टेस्ट मैच खेले हैं। इस 24 वर्षीय खिलाड़ी ने अपने पिछले पांच प्रथम श्रेणी मैचों में चार शतक लगाए हैं, जिसमें पिछले सप्ताह बेंगलुरु में दक्षिण अफ्रीका 'ए' के खिलाफ दोनों पारियों में लगाए गए शतक भी शामिल हैं। टेन डोएशे का भारतीय टीम के संयोजन को लेकर नजरिया बेहद स्पष्ट था और उन्होंने साफ किया कि जुरेल इस मैच में खेलेंगे। टेन डोएशे ने कहा, 'मुझे लगता है कि हमें टीम संयोजन का अच्छा अंदाजा हो गया है। मुझे नहीं लगता कि आप उन्हें (जुरेल और पंत) इस टेस्ट के लिए बाहर कर सकते हैं। मुझे बहुत आश्चर्य होगा यदि आप धुत और ऋषभ को



इस टेस्ट मैच में खेलते हुए नहीं देखें।' घरेलू सत्र की शुरुआत से लेकर अब तक जुरेल के स्कोर का क्रम 140, 1 और 56, 125, 44 और 6, 132 और नाबाद 127 रन रहा है। उन्होंने वेस्टइंडीज के खिलाफ पिछली श्रृंखला में अपने करियर का पहला टेस्ट शतक भी लगाया था और उनके प्रभावशाली प्रदर्शन को देखकर उन्हें नजरअंदाज नहीं किया जा सकता है। डोएशे ने कहा, 'पिछले छह महीनों में धुत ने जिस तरह से प्रदर्शन किया है और पिछले सप्ताह बेंगलुरु में (दक्षिण अफ्रीका ए के खिलाफ) दो शतक लगाए हैं, उसे देखते हुए उनका इस मैच में खेलना तय है।'

भारत-द.अफ्रीका रिकॉर्ड

1992 में साउथ अफ्रीका की वापसी के बाद दोनों देश 17 सीरीज खेल चुके हैं। इस दौरान ज्यादातर घरेलू टीम हावी रही है। साउथ अफ्रीका ने 8 और भारत ने 5 सीरीज जीतीं। दोनों के बीच 4 मैच ड्रॉ रहे। घर में साउथ अफ्रीका ने 9 में से 7 सीरीज जीतीं। दो ड्रॉ (2010-11, 2023-24)। वहीं भारत कभी नहीं जीता। इसके अलावा भारत ने घर में 8 में से 5 जीतीं। साउथ अफ्रीका को एकमात्र जीत 1999-2000 में मिली थी। पिछली भारत यात्रा के दौरान अफ्रीकी टीम को साल 2019 में 0-3 से हार मिली थी।

क्रिकेट

एल वोलवार्ट और सेनुरन बने अक्टूबर के सर्वश्रेष्ठ खिलाड़ी



एजेसी ►► दुबई

अंतरराष्ट्रीय क्रिकेट परिषद (आईसीसी) ने बुधवार को अक्टूबर के लिए सर्वश्रेष्ठ महिला और पुरुष खिलाड़ियों के नाम का ऐलान कर दिया। दिलचस्प बात यह है कि दोनों अर्वादि दक्षिण अफ्रीका के खिलाड़ियों ने ही जीते हैं। महिला वनडे विश्व कप 2025 में सर्वाधिक स्कोर बनाने वाली एल. वोलवार्ट ने आईसीसी महिला प्लेयर ऑफ द मंथ का पुरस्कार जीता जबकि दक्षिण



अफ्रीका के ही स्पिन गेंदबाज सेनुरन मुथुस्वामी ने आईसीसी पुरुष प्लेयर ऑफ द मंथ का पुरस्कार अपने नाम किया। विश्व कप में दक्षिण अफ्रीका की कप्तान एल. वोलवार्ट ने शानदार प्रदर्शन किया था और अपनी टीम को फाइनल तक पहुंचाया। उनके इस शानदार प्रदर्शन के लिए उन्हें अक्टूबर माह के सर्वश्रेष्ठ प्लेयर अर्वादि से नवाजा गया। वोलवार्ट ने इस महीने में खेले कुल आठ वनडे मैचों में 97.91 के स्ट्राइक रेट से कुल 470 रन बनाए।

नोमान और राशिद को पीछे छोड़ सेनुरन बने विजेता

आईसीसी ने अक्टूबर माह के सर्वश्रेष्ठ खिलाड़ी के रूप में बाएं हाथ के स्पिनर सेनुरन मुथुस्वामी को चुना है। उन्होंने पाकिस्तान के नोमान अली और अफगानिस्तान के राशिद खान को पीछे छोड़कर यह अर्वादि जीता। मुथुस्वामी को दक्षिण अफ्रीका के पाकिस्तान दौरे के दौरान बल्ले और गेंद दोनों से शानदार प्रदर्शन के लिए यह अर्वादि मिला है। मुथुस्वामी ने कहा, 'आईसीसी द्वारा महीने का सर्वश्रेष्ठ खिलाड़ी चुने जाने पर बहुत अच्छा लग रहा है, खासकर इसलिए क्योंकि यह टेस्ट क्रिकेट में प्रदर्शन के आधार पर दिया गया है, एक ऐसा प्रारूप, जिसमें हर खिलाड़ी अच्छा प्रदर्शन करना चाहता है। पाकिस्तान के खिलाफ दो मैचों की टेस्ट सीरीज में मुथुस्वामी ने 106 रन बनाए और 11 विकेट लिए थे। इस शानदार प्रदर्शन के लिए उन्हें प्लेयर ऑफ द सीरीज चुना गया था।

रऊफ का छलका दर्द

कहा-हमारे लिए कोई माफी नहीं

रावलपिंडी। पाकिस्तान के तेज गेंदबाज हरिस रऊफ ने भारत के खिलाफ एशिया कप के फाइनल में खराब प्रदर्शन के बाद आलोचकों को जवाब देते हुए अंतरराष्ट्रीय क्रिकेट की 'कठोर' प्रकृति पर अफसोस जताया, जिसमें 'इंसानों से रोबोट की तरह प्रदर्शन की उम्मीद की जाती है।' रऊफ से जब पूछा गया कि वह भारत के खिलाफ एशिया कप फाइनल जैसे बड़े मैच में अच्छा प्रदर्शन क्यों नहीं कर पाते हैं, उन्होंने कहा, 'हमारे लिए कोई माफी नहीं होती। हमसे रोबोट की तरह प्रदर्शन करने की उम्मीद की जाती है, लेकिन हम इंसान हैं और हमारे लिए भी कोई दिन बुरा हो सकता है।'

कुमामोतो मास्टर्स में जीते सेन वतानबे को सीधे गेम में हराया

एजेसी ►► कुमामोतो

भारत के लक्ष्य सेन ने कोकी वतानबे को सीधे गेम में हराकर कुमामोतो मास्टर्स जापान बैटमिंटन टूर्नामेंट के पुरुष एकल वर्ग के दूसरे दौर में जगह बनाई। सातवें वरीय लक्ष्य ने जापान के दुनिया के 26वें नंबर के खिलाड़ी सिर्फ 39 मिनट में 21-12 21-16 से हराया।



हालांकि मलेशिया के जिंग होंग कोक के खिलाफ पहले दौर के मुकाबले में 20-22 10-21 से हार का सामना करना पड़ा। रोहन कपूर और रुविका शिवानी गड्डे की मिश्रित युगल जोड़ी ने प्रेस्ले

स्मिथ और जेनी गेई को अमेरिका की जोड़ी को कड़ी चुनौती पेश की लेकिन इसके बावजूद भारतीय जोड़ी को तीन गेम में 12-21 21-19 20-22 से हार का सामना करना पड़ा।

बॉडी ओपन के सेमीफाइनल में रथिका, चीन में हार्नी अनाहत

नई दिल्ली। सिडनी में बॉडी ओपन पीएस्ए चैलेंजर टूर्नामेंट में शीर्ष वरीयता प्राप्त रथिका सुर्थाथिरा सोलन सेमीफाइनल में पहुंच गईं। रथिका ने अपने अभियान की शुरुआत हमवतन आराधना कस्तूरीराज को 11-8, 11-3, 11-5 से हराकर की। इसके बाद उन्होंने क्वार्टर फाइनल में थाईलैंड की अनंतना प्रसेरतनाकुल को 11-7, 11-3, 11-3 से हरा दिया। वहीं अनाहत सिंह शंघाई में मिश्र की आठवीं वरीयता प्राप्त और दुनिया की 15वें नंबर की खिलाड़ी सना इब्राहिम के खिलाफ बढ़त बनाने के बावजूद चाइना ओपन के अंतिम 16 के मुकाबले में हार गईं। भारतीय खिलाड़ी अनाहत इस तरह पीएस्ए गोल्ड टूर्नामेंट में 11-5, 6-11, 4-11, 7-11 से पराजित हो गईं।



2019 की टेस्ट सीरीज में छुआ था 500 रन का आंकड़ा

द.अफ्रीका के खिलाफ रोहित ने बनाए सर्वाधिक रन

एजेसी ►► नई दिल्ली

भारत और साउथ अफ्रीका के बीच टेस्ट इतिहास में अब तक 44 मैच खेले गए हैं, जिसमें कई रिकॉर्ड्स टूटे और कई रिकॉर्ड्स बने। क्या आप उस इकलौते खिलाड़ी के बारे में जानते हैं, जिसने भारत-साउथ अफ्रीका के बीच एक ही टेस्ट सीरीज में 500 रन के आंकड़े को छुआ? यह एक भारतीय खिलाड़ी था। यह कारनामा रोहित शर्मा ने अक्टूबर 2019 में साउथ अफ्रीका के खिलाफ खेले गए घरेलू टेस्ट सीरीज में किया था। इस पूरी सीरीज में रोहित ने तीन मुकाबलों की चार पारियों में 132.25 की औसत के साथ 529 रन बनाए। इस सीरीज में दाएं हाथ के सलामी बल्लेबाज रोहित शर्मा ने चार पारियां खेलीं, जिसमें 3 शतक लगाए। इस सीरीज में रोहित शर्मा के बल्ले से 62 चौके



विशाखापत्तनम में शर्मा ने दोनों पारियों में लगाए था शतक

सीरीज का पहला मैच विशाखापत्तनम में खेला गया था। पहली पारी में रोहित शर्मा ने 244 गेंदों का सामना करते हुए 6 छक्कों और 23 चौकों के साथ 176 रन बनाए। दूसरी पारी में उन्होंने 149 गेंदों में 127 रन बनाए। इस पारी में उनके बल्ले से 7 छक्के और 10 चौके निकले। भारत ने मैच 203 रन से अपने नाम किया। अगला मुकाबला पुणे में खेला गया, जिसमें भारत ने सिर्फ एक ही पारी खेली। रोहित ने इस दौरान 35 गेंदों में 1 चौके के साथ 14 रन बनाए। कप्तान विराट कोहली (254) और मयंक अग्रवाल (108) की शानदार पारियों के दम पर टीम इंडिया ने मुकाबला पारी और 137 रन से जीता था।

रांची में सलामी बल्लेबाज ने खेली थी 212 रनों की पारी

सीरीज का तीसरा मुकाबला रांची में खेला गया। इस मुकाबले में रोहित शर्मा ने पहली पारी में बतौर सलामी बल्लेबाज 212 रन बनाए। उन्होंने 255 गेंदों की पारी में 6 छक्के और 28 चौके लगाए। भारत ने यह इनिंग 497/9 के स्कोर पर घोषित की। मुकाबले को पारी और 202 रन से अपने नाम करते हुए टीम इंडिया ने सीरीज में 3-0 से क्लीन स्वीप किया।

मन्यता और श्रद्धा से मनाया गया भगवान शिव के पांचवें अवतार काल भैरव का प्राकट्य दिवस

जबलपुर।

गढ़ा स्थित 500 वर्ष पुराने श्री काल भैरव मंदिर शिवशक्ति धाम में दो दिवसीय श्री काल भैरव अष्टमी महोत्सव का समापन 101 गंज खीर के महाप्रसाद वितरण के साथ हुआ। भगवान शिव के पंचम अवतार काल भैरवनाथ के जन्मोत्सव पर मंदिर प्रांगण में दो दिवसीय भव्य आयोजन हुआ, जिसमें हजारों श्रद्धालु शामिल हुए।

पहले दिन पूजन-अर्चन एवं अखंड मानस पाठ के बाद दूसरे दिन प्रातः रुद्राभिषेक, हवन और महाभारती का आयोजन हुआ। दोपहर से शुरू हुआ खीर महाप्रसाद वितरण देर रात तक चलता रहा। इस दौरान लगभग 10 हजार से अधिक खीर पैकेट श्रद्धालुओं में वितरित किए गए, वहीं 5100 डिब्बों में खीर आसपास के विद्यालयों, कार्यालयों व पुलिस प्रशासन को भेंट की गई। मंदिर समिति के संरक्षक पं. सीताराम दुबे, पं. अशोक मनोन्ध्या, शरद दुबे कुरारिया, रामकृष्ण ताम्रकार तथा अध्यक्ष बलराम सोनी, महासचिव अरविंद सराफ सहित समिति



के सभी सदस्य आयोजन में उपस्थित रहे। 41 वर्षों से चल रही खीर वितरण की यह परंपरा स्वर्गीय गणप्रसाद सराफ द्वारा आरंभ की गई थी, जिसे अब उनके पुत्र अरविंद सराफ निरंतर निभा रहे हैं। आयोजन में भैरवनाथ को पुष्प के लड्डू, बरा, जलेबी, इमरती, फल आदि का भोग अर्पित किया गया।



सेंट्रल जेल में हार्टफुलनेस मेडीटेशन का समापन

जबलपुर। नेताजी सुभाष चंद्र बोस केंद्रीय जेल में तीन दिवसीय हार्टफुलनेस मेडीटेशन का समापन बुधवार को हुआ। यह कार्यक्रम पुलिस मुख्यालय, भोपाल एवं हार्टफुलनेस संस्था के मध्य हुए समझौते के अंतर्गत आयोजित किया गया। इस पहल का उद्देश्य मध्य प्रदेश पुलिस की सभी इकाइयों में हार्टफुलनेस मेडीटेशन के माध्यम से तनाव प्रबंधन, मानसिक संतुलन, स्वास्थ्य संवर्धन तथा एकाग्रता वृद्धि सुनिश्चित करना है, जिससे पुलिस कर्मियों एवं कारावासियों की कार्य दक्षता एवं मानसिक उन्नति को बढ़ाना है ताकि सभी में गुणात्मक सुधार हो सके। कार्यक्रम का आयोजन जेल अधीक्षक अखिलेश तोमर, नेताजी सुभाष चंद्र बोस केंद्रीय कारागार, जबलपुर के निदेशन में किया गया है। इस अवसर पर जॉइंट कमिश्नर जीएसटी श्रीमति आमा जैन, जेल कल्याण अधिकारी श्रीमती सरिता धारू उपस्थित रही।



धनगर केवल नाम अधारा, लिखत लिखत जन उतरहिं पारा

जबलपुर। प्रजातांत्रिक देश भारत में निवासरत मझोले एवं छोटे पशु पालक समाज के धनगर, धनगढ़, ग्वाल, गवली, गायरी, गारी, चौधरी, बडेल, हटकर, खुटेकर, गड़रिया, गाड़री, यादव, ग्वाला, नौखर, होलकर एवं अन्य नामों से जानी जाने वाली जातियों के संगठन प्रभुओं की समा 9 नवंबर 2025 दिन रविवार को उद्घाटन म.प्र. में स्थापित श्री गजानन महाराज 'खजुराना गणेश' धाम के समा भवन में महाराज उदयराजे होलकर के मुख्याध्यक्ष में, श्याम लाल ग्वाला शाजापुर की अध्यक्षता में आयोजित हुयी जिसमें सर्वसम्मति से यह निर्णय लिया गया कि हमारी मूल जाति 'धनगर' ही है वृत्ति देवी अहिल्या बाई होलकर भी धनगर ही थीं जिसके प्रमाण प्रस्तुत कर सभी को संतुष्ट किया गया और आगामी कोई भी कार्यक्रम 'समस्त धनगर समाज' के बैनर तले ही जाति के अन्य उपांगों का उल्लेख करते हुए आयोजित किये जायेंगे। वर्ष 1950 के प्रेजिडेंशियल ऑर्डर के अनुसार हमें अनु. जाति(जनजाति का आरक्षण मिला हुआ है पर हम ले नहीं पा रहे हैं अतः हमें संगठित होकर हमारे इस संवैधानिक अधिकार को प्राप्त करना है। 'धनगर' जाति नाम ही हमें पार लगाएगा। रामविशाल पाल, प्रदेश उपाध्यक्ष धनगर समाज महासंघ शहडोल, रामपाल (शहडोल) एवं बड़ी संख्या में देश-प्रदेश एवं जिले के विभिन्न संगठनों के प्रदायिकारिगण उपस्थित थे। आगामी अधिवेशन 28 दिसंबर 2025 को देवी अहिल्या की राजधानी 'महेश्वर' मध्यप्रदेश में आयोजित होगा।

विधायक बरकड़े ने बिरसा मुंडा रथ यात्रा में शामिल होने किया प्रेरित

हरिभूमि, जबलपुर। जनजातीय गौरव दिवस के अवसर पर विकासखंड कुंडेश्वर धाम अंतर्गत ग्राम तौरी मोहन में आयोजित कार्यक्रम में सिहोरा विधायक संतोष बरकड़े ने भगवान बिरसा मुंडा की रथ यात्रा में सहभागी बने और जनजातीय गौरव दिवस के कार्यक्रम में शामिल होने के लोगों को आमंत्रित किया। विधायक ने ग्रामीणों को संबोधित करते हुए कहा कि बिरसा मुंडा का जीवन, उनका संघर्ष और जनजातीय समाज का गौरवपूर्ण इतिहास आज के युवाओं के लिए प्रेरणा का स्रोत है। उन्होंने कहा कि बिरसा मुंडा को 'धरती आबा' कहा जाता है, क्योंकि उन्होंने जंगल और जमीन की रक्षा के लिए अपना सर्वस्व अर्पित किया समारोह में विधायक बरकड़े ने रथ यात्रा के चालकों का माल्यार्पण कर स्वागत किया और रथों का विधिवत पूजन



किया। सुसज्जित रथों पर प्रदर्शित जनजातीय संस्कृति, लोक नृत्य और पारंपरिक झलक में उपस्थित सभी का मन मोह लिया। इस रथ यात्रा का उद्देश्य बिरसा मुंडा के शौर्य, बलिदान और स्वाभिमान की गाथा को जन जन तक पहुंचाना है। 11 से 15 नवंबर तक यह यात्रा क्षेत्र के विभिन्न ग्रामों और पंचायतों में पहुंच कर जनजातीय नायकों की प्रेरक कहानियों को प्रसारित करेगी। विधायक बरकड़े ने इस अवसर पर कहा, 'बिरसा मुंडा का त्याग और संघर्ष हमारी अनूठी धरोहर है; हमें उनके आदर्शों को अपनाकर अपने समाज को आगे बढ़ाना चाहिए।'

ग्रेनेडियर्स रेजिमेंटल सेंटर ने दृष्टिबाधित छात्राओं को दिए विशेष लैपटॉप 'सेवा परमो धर्म:' की भावना के साथ समाजसेवा का प्रेरक उदाहरण

जबलपुर। मुख्यालय मध्य भारत परिया के तत्वावधान में ग्रेनेडियर्स रेजिमेंटल सेंटर द्वारा सरकारी मंजूरीवरवाई कला एवं वाणिज्य महाविद्यालय में दृष्टिबाधित छात्राओं को विशेष रूप से डिजाइन किए गए लैपटॉप भेंट किए गए। यह कार्यक्रम पिछले वर्ष आयोजित 'सूर्या हाफ मेराथन-2024' में किए गए वचन की पूर्ति के रूप में संपन्न हुआ। इस पहल का उद्देश्य दृष्टिबाधित विद्यार्थियों को तकनीकी रूप से सशक्त बनाना और शिक्षा में समान अवसर उपलब्ध कराना है। इससे पहले फरवरी 2025 में दृष्टिबाधित छात्रों को भी इसी पहल के तहत सामग्री प्रदान की जा चुकी थी। विशेष आडियो-सहायक



सुविधाओं से युक्त ये लैपटॉप छात्राओं को डिजिटल शिक्षा में सक्षम बनाएंगे। कार्यक्रम में रेजिमेंटल सेंटर के अधिकारी, कॉलेज स्टाफ और छात्र-छात्राएं उपस्थित रहे। आयोजन की सभी ने

पमर में पेंशनर्स हेतु डिजिटल लाइफ सर्टिफिकेट मेगा कैम्प 14 को

जबलपुर। रेलवे बोर्ड के निर्देशानुसार पेंशनरों एवं परिवारिक पेंशनरों की सुविधा के लिए पश्चिम मध्य रेल द्वारा 'डिजिटल लाइफ सर्टिफिकेट' हेतु मेगा कैम्प का आयोजन 14 नवंबर को किया जा रहा है। यह कैम्प रेलवे स्टेशन के सामने स्थित उच्च समुदायिक भवन में सुबह 9:30 से शाम 4:30 बजे तक आयोजित होगा। कैम्प में रेलवे सहित केंद्र सरकार के अन्य विभागों से सेवानिवृत्त कर्मचारियों के ऑनलाइन जीवन प्रमाण पत्र बनाने जांचें तथा संबंधित जानकारी भी दी जाएगी। पेंशनरों से अनुरोध है कि वे आधार कार्ड, बैंक पासबुक, पीपीओ की प्रतियां एवं रजिस्टर्ड मोबाइल नंबर साथ लाएं। यह पहल डिजिटल इंडिया विजन के अनुरूप है, जो वरिष्ठ नागरिकों को बैंक गए बिना घर बैठे प्रमाण पत्र जमा करने की सुविधा प्रदान करती है।

ओएफके यूनियन के बदले समीकरण

जबलपुर।

आयुध निर्माण खमरिया में यूनियनों की राजनीति में बड़ा बदलाव सामने आया है। श्रमिक संगठनों के बीच प्रतिस्पर्धा और आंतरिक असंतोष के चलते बड़ी संख्या में कार्यकर्ता एक संगठन से दूसरे संगठन में स्थानांतरित हो रहे हैं। इसी कड़ी में रविवार को भारतीय प्रतिरक्षा मजदूर संघ (बीपीएमएस) से संबद्ध कामगार यूनियन द्वारा गीतायन प्रेक्षागृह में आयोजित सम्मान समारोह के दौरान बड़ी राजनीतिक हलचल देखी गई। कार्यक्रम में आईएनडीआईडब्ल्यूएफ के अखिल भारतीय राष्ट्रीय संगठन मंत्री अमित चौबे सहित खमरिया सुरक्षा कर्मचारी यूनियन (इंटक) के करीब 200 कार्यकर्ताओं ने इंटक को छोड़कर भारतीय प्रतिरक्षा मजदूर संघ की सदस्यता ग्रहण की। कामगार यूनियन के नेता

राजेंद्र चढारिया के अनुसार, बीपीएमएस के राष्ट्रीय अध्यक्ष मारुति पवार ने सभी नवांगत सदस्यों को भगवा ध्वज और माला पहनाकर संगठन में शामिल कराया। सदस्यता ग्रहण करने के बाद अमित चौबे ने इंटक नेतृत्व पर मजदूर हित को सर्वोपरि रखना है। संगठन श्रमिकों को सम्मान और उचित प्रतिनिधित्व देने के लिए प्रतिबद्ध है। उन्होंने निगमीकरण के बाद बदले हालात, श्रमिक सुरक्षा और अधिकारों पर भी अपनी

मजदूर हित को सर्वोपरि रखना है। संगठन श्रमिकों को सम्मान और उचित प्रतिनिधित्व देने के लिए प्रतिबद्ध है। उन्होंने निगमीकरण के बाद बदले हालात, श्रमिक सुरक्षा और अधिकारों पर भी अपनी

200 कार्यकर्ता इंटक छोड़ बीपीएमएस में शामिल

गंभीर आरोप लगाए। उन्होंने कहा, इंटक के कुछ नेताओं की कार्यशैली पक्षपातपूर्ण और मजदूर विरोधी रही है। श्रमिकों के हितों और कल्याण की अनदेखी की जा रही थी, जिसके चलते हमने राष्ट्रवादी संगठन के साथ जुड़ने का निर्णय लिया। इस अवसर पर राष्ट्रीय अध्यक्ष मारुति पवार ने कहा कि, 'भारतीय प्रतिरक्षा मजदूर संघ का मूल ध्येय राष्ट्र हित, उद्योग हित और

बात रखी और ईमानदार श्रमिक नेतृत्व के एकजुट होने का आह्वान किया। प्रभारी रूपेश पाठक ने कहा कि कामगार यूनियन की निष्पक्षता और साफ-सुथरी कार्यशैली से प्रभावित होकर बड़ी संख्या में श्रमिक बीपीएमएस में शामिल हो रहे हैं। उन्होंने संकेत दिया कि जल्द ही अन्य संगठनों से भी बड़े स्तर पर कार्यकर्ता बीपीएमएस से जुड़ेंगे। उन्होंने कहा कि संगठन में शामिल हुए

सदस्यों को भविष्य में महत्वपूर्ण जिम्मेदारियों दी जाएंगी। इस अवसर पर एमआईएल प्रभारी रूपेश पाठक ने कहा कि बीपीएमएस की टीम में शामिल कार्यकर्ताओं को श्रमिकों की लड़ाई के लिए जिम्मेदारी दी जाएगी। आप ने बताया कि कामगार यूनियन की स्वच्छ साफ छवि और कार्यशैली से प्रभावित होकर बड़ी संख्या में इंटक के लोग बीपीएमएस में शामिल हुए। यूनियन के अध्यक्ष राजेंद्र चारडिया, महामंत्री प्रेम लाल सेन ने भी इस अवसर पर अपने उद्गार व्यक्त किए। कार्यक्रम का संचालन अरुण मिश्रा एवं रंजीत राय ने किया। बीपीएमएस की सदस्यता ग्रहण करने वालों में मुख्य रूप से अमित चौबे, रमेश यादव, मुकेश पाण्डे, संजीव सिंह डेलीगेट मंबर और सैकड़ों सदस्य शामिल थे।

एसएसबीबीएलएल शताब्दी समारोह के अंतर्गत तीन दिवसीय नाट्य उत्सव 14 से

सेठ गोविंद दास रंगमंच, शहीद स्मारक में होगा आयोजन

जबलपुर। सिद्धि बाला बोस लाइब्रेरी ए सो सिए ए श न (एस.एस.बी.बी.एल.ए.) एवं सिटी बंगाली क्लब जबलपुर के शताब्दी समारोह के उपलक्ष्य में तीन दिवसीय नाट्य उत्सव का आयोजन 14 से 16 नवंबर तक सेठ गोविंद दास रंगमंच, शहीद स्मारक, गोलबाजार में किया जा रहा है। संस्थान के सचिव प्रकाश साह ने बताया कि उत्सव का शुभारंभ शुक्रवार, 14 नवंबर को शाम 6 बजे आकाशवाणी जबलपुर के प्रधान

निदेशक प्रदीप पटले के मुख्य आतिथ्य में होगा। उद्घाटन दिवस पर एस.एस.बी.बी.एल.ए. द्वारा बांग्ला नाटक 'नोटी विनोदिनी' का मंचन किया जाएगा। दूसरे दिन 15 नवंबर को ड्रामा सोसायटी आकृति, नई दिल्ली का हिंदी नाटक 'रू-बरू' तथा प्रारंभ युप, नई दिल्ली का बांग्ला नाटक 'उत्तरा' मंचित होगा। अंतिम दिन 16 नवंबर को नाट्यसेना, कोलकाता की 1309वीं प्रस्तुति के रूप में बांग्ला हास्य नाटक 'गोरू गाड़र हेड लाइट' (बैलागाड़ी का हेड लाइट) का मंचन होगा। प्रवेश नि:शुल्क रहेगा, जिसके लिए दर्शकों को एंट्री कार्ड जारी किए जा रहे हैं। आयोजन समिति ने जबलपुरवासियों से आग्रह किया है कि वे इस सांस्कृतिक उत्सव में सम्मिलित होकर नाट्यकला का आनंद लें।

सहायक ग्रेड 3 का वेतनमान बढ़ाया जाए

जबलपुर। मध्य प्रदेश जागरूक अधिकारी कर्मचारी संगठन के प्रदेश अध्यक्ष रॉबर्ट मार्टिन ने प्रेस विज्ञापित के माध्यम से बताया कि मध्य प्रदेश के समस्त विभागों में कार्यरत सहायक ग्रेड 3 को 1900 ग्रेड पे के आधार पर वेतन दिया जा रहा है, वहीं दूसरी ओर कंप्यूटर ऑपरटर को 2400 ग्रेड पे के आधार पर वेतन दिया जा रहा है। सहायक वर्ग-3 का प्रारंभिक वेतन 1900 ग्रेड पे के स्थान 2400 ग्रेड पे के आधार पर दिया जाना चाहिए। मुख्यमंत्री से संघ मांग करता है की मध्य प्रदेश के समस्त विभागों में कार्यरत लिपिकों अर्थात सहायक वर्ग 3 का वेतन 2400 ग्रेड पे के आधार पर किया जाए।

श्री नृसिंह मंदिर में श्रीमद्भागवत महापुराण के द्वितीय दिवस

जबलपुर। जगद्गुरु डॉ. स्वामी नृसिंहदेवाचार्य महाराज ने कहा श्रीमद्भागवत की कथा सुनने से चाहे कितना बड़ा पापी क्यों न हो वह निष्पाप हो जाता है। आत्मदेव ब्रह्मण की कथा का वर्णन करते हुए उन्होंने कहा, इन विप्र के यहाँ जब कोई पुत्र न पुत्री तो वे दुखी होकर जंगल में गये, किसी संन्यासी से भेंट हुई और उन्होंने पुत्र प्राप्त करने हेतु तपः पूत फल प्रदान किया। पत्नी को फल ग्रहण करना था पर पत्नी धुन्धुली ने स्वयं नहीं

वेदों का सार है श्रीमद्भागवत : जगद्गुरु श्रीनरसिंह देवाचार्य महाराज



खाया गाय को खिलाया जिसके परिणाम धुन्धुकारी को अपना पुत्र घोषित किया जो स्वरूप गोकर्ण की जा जन्म हुआ तथा अत्यन्त अधर्म व पाप करता हुआ मरने पर धुन्धुली ने बहन के बेटे को अपनाकर घोर प्रेत योनि में भटकता रहा, श्रीगोकर्ण का

श्रीमद्भागवत की कथा सुनकर उद्भार हुआ स्वामी जी ने कहा यह वेद और वेदान्त का सार ही श्रीमद् भागवत महा पुराण है, इसके श्रवण मात्र से सम्पूर्ण वेद वेदान्त के श्रवण का पुण्य जीव को सहज ही प्राप्त हो जाता है। 'सर्व वेदान्त सारं यद् श्रीमद् भागवतमित्यले' इस कथा के श्रवण से हमारे आपके अन्तःकरण में भगवान की दिव्य भक्ति का उदय हो जाता है। व्यासपीठ का पूजन मुख्य यजमान उमेश तिवारी, महेश तिवारी, वासुदेव तिवारी, राजेश तिवारी, कमलेश परोह, प्रवीन चतुर्वेदी, अभिषेक मिश्रा, दीपक तिवारी ने किया।

माता गुजरी महाविद्यालय में मतदाता जागरूकता रैली का आयोजन

जबलपुर। माता गुजरी महिला महाविद्यालय (स्वशासी), जबलपुर के ईएलसी क्लब द्वारा बुधवार को 12:30 से मतदाता सूची 'विशेष महान पुनरीक्षण जागरूकता गतिविधि (SAR) के अंतर्गत एक जागरूकता रैली तथा लघु नाटिका का आयोजन किया गया।

यह रैली माता गुजरी महाविद्यालय के प्रांगण से शुरू होकर सिविक सेंटर, मद्राताल, समदड़िया मॉल से होते हुए पुनः मातागुजरी महाविद्यालय के प्रांगण में समाप्त हुई। रैली के दौरान छात्राओं द्वारा एसआईआर तथा मतदान से संबंधित नारे लगाए गए। इस कार्यक्रम में



महाविद्यालय के डायरेक्टर डॉ. एस.के. पाहवा, प्राचार्य डॉ. संगीता झंम्ब आदि के मार्गदर्शन से

एवं ईएलसी क्लब अधिकारी डॉ. माया शुक्ला के कुशल निर्देशन से आयोजित किया गया। इस कार्यक्रम में मुख्य अतिथि के रूप में जिला स्वीप समन्वयक डॉ. प्रमोद श्रीवास्तव उपस्थित रहे। श्री श्रीवास्तव द्वारा छात्राओं से एसआईआर से संबंधित जानकारी दी गई, साथ ही प्रश्नोत्तरी पूछी गई एवं विजेता छात्राओं को पुरस्कार वितरित किए गए इसके साथ ही एसआईआर की विस्तृत जानकारी देते हुए शपथ दिलाई गई। कार्यक्रम को सफल बनाने में डॉ. जयश्री रौत, डॉ. पुष्पा रमेश, डॉ. सुनीता सोनी, डॉ. रीता मुखर्जी, डॉ. अल्पना सिंह, ले. भारती तिवारी एवं एनसीसी व एनएसएस की छात्राओं इत्यादि का विशेष सहयोग रहा। नुक्कड़ नाटक में ईएलसी क्लब की कैम्पस एम्बेसडर तन्वी, आर्ची सक्सेना, कोमल पिल्लई, पलक, इच्छा, हेमलता, निकिता, वर्षा आदि छात्राओं का सहयोग रहा।

न्यायालय नायब तहसीलदार गोरखपुर-1 जिला-जबलपुर रा.प्र. क्र. /1224/अ-6/2025-2026 जबलपुर, दिनांक 12/11/25 // आम इशतहार // एतद् द्वारा सर्व साधारण आम जनता मध्य प्यारिद्वीप प.इ.नं. 08 तहसील गोरखपुर-1 जिला - जबलपुर में सूचित किया जाता है कि, आवेदक संख्य 603 प.इ.नं. - में रिक्त मुमि खसरा नंबर 57/4/5 कब्जा क्रमाः 595 संपुष्ट / हेक्टरेय पंजीकृत विक्रय पत्र क्रमांक म.प्र. शासन दिनांक - के माध्यम से क्रय कर शासकीय अधिलेखों में नामांतरण हेतु इस न्यायालय में आवेदन प्रस्तुत किये जाने से प्रकटण विचारणीय है। तत्पश्च में जिस किसी भी व्यक्ति/संस्था को कोई अप्रति हो तो वे अपनी आपत्ति हो तो लिखित में आपत्ति मय दस्तावेज पेशी दिनांक 25/11/25 तक इस न्यायालय में रख उपस्थित होकर अपना अधिलेख के द्वारा पेश कर सकना है। पेशी अधिविचार नहीं किया जावेगा। यह इशतहार न्यायालय की पुत्र व भरे हस्ताक्षर से जारी किया गया। जारी दिनांक-12/11/25 नायब तहसीलदार पेशी दिनांक - 29/11/25 गोरखपुर

न्यायालय नायब तहसीलदार रांझी-जबलपुर रा.प्र.क्र. 0350/अ-.../2025-26 इशतहार सर्वसाधारण को सूचित किया जाता है कि आवेदक/आवेदिका माया सिंह चंदेल पति स्व. विनय भूषण चंदेल, मोनिका झरिया पिता स्व. विनय भूषण चंदेल, विलास सिंह चंदेल पिता स्व. विनय भूषण सिंह चंदेल निवासी. म. न. 29 / 2 बिलपुर कॉलोनी बार्ड नं. 78 रांझी जिला जबलपुर द्वारा पंजीकृत विक्रय पत्र क्रमांक दिनांक वसीयतनामा / बंटवारा नामा/ हस्तान्तरण पत्र / हकनाम पत्र / वान पत्र / दस्तखतदारी / तबादलनामा के माध्यम से मौजा बिलपुर नं. बं...प.इ.नं...खसरा नं. 287/13 प्लॉट नं...रकबा 0.100 हेक्ट. पर विक्रता / वसीयतकर्ता...पिता / पति...निवासी...से क्रय की गई भूमि पर अपना नाम दर्ज कराने फौती नामांतरण नक्शा बटाकन हेतु आवेदन पत्र प्रस्तुत किया है। अतः जपरीक नामांतरण स्वीकृत किये जाने में यदि किसी व्यक्ति / संस्था को कोई आपत्ति हो तो वह अपनी लिखित आपत्ति न्यायालय में पेशी दिनांक 18/11/2025 तक उपस्थित होकर पेश कर सकने है। समयविधि पक्षात प्राप्त आपत्ति पर कोई विचार नहीं किया जावेगा। न्यायालय की मुहर एवं भरे हस्ताक्षर से आज दिनांक 11/11/2025 को इशतहार जारी किया गया। जारी दिनांक- 11/11/2025 पेशी दिनांक- 18/11/2025 नायब तहसीलदार रांझी-जबलपुर